

नवी मुंबई महानगरपालिका

महापालिका सचिव कार्यालय, नवीन मुख्यालय, 3 रा मजला, बेलापूर, नवी मुंबई - 400 614.

-: सर्वसाधारण सभेची नोटीस :-

दिनांक 12 जुलै 2016.

नवी मुंबई महानगरपालिकेची जुलै महिन्याची सर्वसाधारण सभा, बुधवार, दिनांक 20 जुलै 2016 रोजी सकाळी 11.00 वाजता बेलापूर, भुखंड क्रमांक 01, सेक्टर 15ए, नवी मुंबई महानगरपालिका, नवीन मुख्यालय येथील 5 व्या मजल्यावरील राजमाता जिजाऊ सभागृह येथे खालील विषयांवर विचार करण्यासाठी भरेल :-

<p>1. इतिवृत्त कायम करणे.</p> <p>2. प्रश्नोत्तरे.</p> <p><u>स्थायी समिती मधील ठराव :</u></p> <p>3. महाराष्ट्र महानगरपालिका अधिनियमाचे कलम 376 प्रकरण 18 मधील भाग 4 अनुसुची 'ड' नुसार उपहारगृह, स्विटमार्ट इत्यादी व्यावसायांच्या व्यवसाय परवाना शुल्कात वाढ करणे.</p> <p>4. महाराष्ट्र महानगरपालिका अधिनियम कलम 127,149 व 454, अन्वये आकारण्यात येणा-या सिनेमा थिएटर टॅक्स (शो टॅक्स) शुल्क दरात वाढ करणे.</p> <p>5. तुर्भे येथील घनकचरा प्रक्रिया प्रकल्प तृतीय एजन्सीकडून दैनंदिन देखभाल व दुरुस्ती करणे. (अंतरीम व्यवस्था)</p> <p><u>आयुक्तांकडील प्रस्ताव :</u></p> <p>6. नवी मुंबई महानगरपालिकेचा सन 2012-13 या वर्षाचा स्थानिक निधी लेखापरिक्षण अहवाल व त्याबाबत विभागांकडील अनुपालन सादर करणे.</p> <p>7. ठाणे-बेलापूर रस्ता विटावा ते रबाळे पोलीस स्टेशन दरम्यान वार्षिक देखभाल दुरुस्ती (CH. 1200 to CH. 5726) (Annual Maintenance Contract) करणे.</p> <p>8. ठाणे-बेलापूर रस्ता रबाळे पोलीस स्टेशन ते महापे दरम्यान वार्षिक देखभाल दुरुस्ती (CH. 5726 to CH. 10000) (Annual Maintenance Contract) करणे.</p> <p>9. ठाणे-बेलापूर रस्ता महापे ते तुर्भे जंक्शन दरम्यान वार्षिक देखभाल दुरुस्ती (CH. 10000 to CH. 14800) (Annual Maintenance Contract) करणे.</p> <p>10. नवी मुंबई महानगरपालिका क्षेत्राची विकास योजना तयार करणे.</p> <p>11. नवी मुंबई महानगरपालिका क्षेत्रासाठी अंमलात असलेल्या प्रचलित विकास नियंत्रण नियमावलीत सांडपाणी प्रक्रिया व पुनर्वापर करणेबाबतची तरतूद समाविष्ट करणे.</p> <p>12. महाराष्ट्र महानगरपालिका अधिनियम (सन 1949 चा मुंबई अधिनियम क्रमांक 59) च्या कलम 56(1)(ब) च्या तरतूदीनुसार कलम 45 खाली नियुक्त करण्यात आलेल्या सहाय्यक आयुक्त या संवर्गातील अधिका-यांस निलंबित केलेबाबत मा. महासभेस अवगत करणे.</p> <p>13. नामकरण बाबत,</p> <p>14. नवी मुंबई महानगरपालिका विद्यमान क्षेत्राची विकास योजना तयार करणेसाठी खाजगी संस्थेची नियुक्ती करणे ऐवजी विकास योजनेची कार्यवाही महानगरपालिकेच्या नगररचना विभागामार्फत करणे.</p>	<p>15. स्मार्ट सिटी अभियानात पहिल्या टप्प्यात राज्यस्तरीय उच्चाधिकार समितीमार्फत करण्यात आलेल्या 10 शहरांपैकी पहिल्या फेरीत निवड न झालेल्या इतर 8 शहरांमध्ये स्मार्ट सिटी अभियान राबविणे.</p> <p>16. नमुमंपा क्षेत्रातील दिव्यांग मुले व व्यक्तीकरीता विविध योजना राबविणे.</p> <p>17. नमुमंपा etc उप केंद्र सुरु करणे.</p> <p>18. नवी मुंबई महानगरपालिकेच्या आस्थापनेवरील विविध संवर्गाच्या पदनिर्मिती करणे.</p> <p>19. नेरुळ से. 50 येथील शाळा इमारत अपंग शिक्षण प्रशिक्षण केंद्रासाठी (e.t.c.) देणे.</p> <p>20. नवी मुंबई महानगरपालिकेच्या रुग्णालयांकरीता आवश्यक मेडीकल गॅस सिलेंडर्स कंत्राटी पध्दतीने पुरवठा करणे.</p> <p>21. घणसोली कार्यक्षेत्रातील नमुमंपा टिटिसी औद्योगिक क्षेत्रातील शिवाजी फ्लोअर मिल येथुन ऐरोली टी जंक्शन येथे जाण्यासाठी भुयारी मार्ग बांधणे.</p> <p>22. नवी मुंबई महानगरपालिका अंतर्गत सर्व रुग्णालयांकरीता सन 2016-2017 करीता आवश्यक पॅथॉलॉजी साहित्य व जनरल सर्जिकल साहित्य खरेदी करणे.</p> <p>23. नवी मुंबई महानगरपालिकेच्या सर्व रुग्णालयांमध्ये सोनोग्राफी व क्ष-किरण सुविधा बाहययंत्रणेव्दारे (outsourcing) कंत्राटी पध्दतीने पुरविणे.</p> <p>24. नवी मुंबई महानगरपालिका कार्यक्षेत्रामध्ये राष्ट्रीय कितकजन्य रोग नियंत्रण कार्यक्रमांतर्गत कामगिरी आधारित बाहय यंत्रणेव्दारे डास अळीनाशक फवारणी व रासायनिक धुरीकरणाचे नागरी आरोग्य केंद्र निहाय कामे करणे.</p> <p>25. नवी मुंबई महानगरपालिका क्षेत्रातील मालमतांचे Light detection and ranging (LiDAR) Technology वापरून सर्वेक्षण करणे.</p> <p>26. नवी मुंबई महानगरपालिका कार्यक्षेत्रामध्ये सन 2016 ते 2019 या तीन वर्षांच्या कालावधीसाठी मुषक नियंत्रणाचे काम करणे.</p> <p><u>ठरावाच्या सूचना :</u></p> <p>27 ते 29. सौ. उषा पुरुषोत्तम भोईर, यांजकडून :- (27) प्र. क्र. 56 कोपरीगावमध्ये ग्रामपंचायत कालीन सांस्कृतिक भवन आहे. परंतू ते मोडकळीस आले आहे. सदर भवनाचा उपयोग होत नाही. ते पडीक स्थितीत आहे. तरी सदर सांस्कृतिक भवनाची सुधारणा करणे.</p>
---	--

(28) प्र. क्र. 56, कोपरीगावमध्ये ग्रामपंचायत कालीन असलेल्या स्मशानभूमीला पुर्ण संरक्षण भिंत नाही. स्मशानभूमीची एक बाजू उघडी असल्यामुळे लहान मुले तेथे खेळत असतात. काही लोक मद्यपान करीत असतात. तर काही लोक आसन व्यवस्थेच्या शेडखाली झोपलेली असतात दिवाबत्ती किंवा पाण्याची देखील सोय नाही. काही विपरीत अनर्थ घडण्याअगोदर स्मशानभूमीच्या एका बाजूची संरक्षण भिंत बांधावी तसेच जून्या भिंतीची उंची वाढवावी व स्मशानभूमीची सुधारणा करणे (29) प्रभाग क्र. 56, कोपरीगावमध्ये ग्रामपंचायत कालीन मच्छी व भाजी मार्केट असून सदर मार्केटची दुरावस्था झाली आहे. सदर मार्केटमध्ये पाण्याची व विजेची (Light) सोय नाही. तसेच मार्केट कोसळण्याच्या स्थितीत आले आहे. तरी सदर मार्केटची सुधारणा करणे.

30. श्री. मुनावर पटेल, यांजकडून :-

प्र. क्र. 55, कोपखैरणे, से. 11 रेल्वे ट्रक परिसरातील मागील भागात गार्डन नसल्यामुळे लहान मुले, विद्यार्थी, ज्येष्ठ नागरिक, महिलांना कोणत्याही प्रकारचे करमणुकी करता जागा उपलब्ध नाही या प्रभागामधील भुखंड क्र. 34 मधील डेब्रीज साफ करून त्या ठिकाणी गार्डन तयार करून त्या ठिकाणी लहान मुलांना खेळण्याकरीता खेळणी, व ज्येष्ठ नागरिकाकरीता आसन व्यवस्था बसविणे.

31. श्री. विनोद विनायक म्हात्रे, यांजकडून :-

प्र. क्र. 110 करावेमध्ये असलेल्या मध्यवर्ती स्मशानभूमीमध्ये प्रदुषण नियंत्रण यंत्रणा बसविणे. साधारणपणे 1995 पर्यंत करावे गावाची लोकसंख्या अंदाजे सहा ते सात हजारापर्यंत होती त्यावेळी सिव्‌डस (प) म्हणजेच करावे गावाच्या बाजूस सिडको गृहनिर्माण सोसायटी यांचे बांधकाम तसेच इतर खाजगी विकासक व केंद्रिय विहार, एन.आर.आय. कॉम्प्लेक्स यासारख्या गृहनिर्माण सोसायटीचे बांधकाम चालू होते. त्या सोसायटीचे बांधकाम पुर्ण होऊन आजमितीस सर्व सिव्‌डस (प) परिसरातील आपल्या करावे नागरी आरोग्य केंद्राच्या सर्वेक्षणानुसार लोकसंख्या 118000 (एक लाख आठरा हजार) एवढी असून 1995 सालाच्या तुलनेत लोकसंख्या पंधरापटीने वाढली आहे. पुर्वी करावे गावासाठी असलेली स्मशानभूमि ही करावे गावातील निधन झालेल्या व्यक्तीसाठी होती. त्यावेळेस अंदाजे महीन्याला एक ते दोन व्यक्ती निधन पावत होते तसेच तसेच सदर स्मशानभूमि ही त्यावेळेस गावाच्या बाहेर म्हणजेच लोकवस्तीच्या बाहेर होती परंतु आता आपल्या विभाग कार्यालयाच्या नोंदणी नुसार करावे गावाच्या स्मशानभूमिमध्ये महीन्याला 20 ते 25 निधन झालेल्या व्यक्तीचे अंत्यविधी करण्यात येते त्यामुळे स्मशानभूमिच्या आजुबाजुच्य परिसरात धुरामुळे मोठ्या प्रमाणात प्रदुषण होत आहे तरी करावे गावामधील मध्यवर्ती स्मशानभूमिमुळे प्रदुषण नियंत्रण यंत्रणा बसविणे.

32 ते 34. सौ. तनुजा श्रीधर मढवी :-

(32) प्र. क्र.. 83 जुईनगर येथील मराठी शाळा क्र. 17

मधील विद्यार्थ्यांना शाळेसाठी देण्यात येणारे बुट, रेनकोट शाळा सुरु होताच पहिल्याच महिन्यात द्यावेत तसेच संगणकिय देखभाल व शिक्षण विषयक ठेका पुर्ण शैक्षणिक वर्षासाठी द्यावा जेणेकरून मागील वर्षासारखे संगणकिय आभ्यासात ठेका नसल्याने विद्यार्थ्यांचे नुकसान होणार नाही. (33) प्र. क्र. 83 जुईनगर येथे दररोज निघणारा कचरा तसेच झाडांच्या फांद्या व गटारातील निघालेली घाण उचलली जाते त्याचप्रमाणे दररोज निघणाऱ्या डेब्रिज टाकण्यासाठी प्रभागातच जागा ठरवून पालिकेकडून ठराविक कालावधीत त्या उचलण्याची कार्यप्रणाली ठरवून पुर्ण प्रभाग डेब्रिज मुक्त करण्याची योजना कार्यान्वित करावी. (34) नमुंमपा तर्फे विधवांसाठी व्यवसायाभिमुख रोजगार व ज्यांचे वय 60 च्या जास्त आहे अशा बेसहारा विधवांना आर्थिक अनुदान चालु करावे.

35 ते 37. श्री. संजू आधार वाडे, यांजकडून :-

(35) प्र. क्र. 12 ऐरोली सेक्टर क्र. 2 या ठिकाणी असलेल्या सिडको कालीन ड्रेनेज सिस्टीम सेक्टर क्र. 2 सी-436 ते सी-444, तक्षशिला बुध्दविहार ते बी-518/1, ममता सोसायटी डी-1 पासून डी-40 पर्यंत तसेच प्रभाग क्र. 12, सेक्टर क्र. 1, ऐरोली रहिवासी सेवा संघ ऑफिस ते हनुमान स्वित मारट्ट पर्यंत अतिशय निकृष्ट दर्जाची ड्रेनेज सिस्टीम झालेली असून सदरची ड्रेनेज सिस्टीम नव्याने करून द्यावी. (36) प्र. क्र. 12 ऐरोली सेक्टर क्र. 2 येथील जनता मार्केट लगत असलेल्या सोसायट्यां मधील मैदानामध्ये लहान मुलांना खेळण्यासाठी बॅडमिंटन कोर्ट तसेच अन्य खेळ खेळण्यासाठी मैदानात पी.सी.सी. करून स्पिच उपलब्ध करून द्यावे. (37) नवी मुंबई महानगरपालिका अर्थसंकल्प सन 2015-16 मध्ये रक्कम रु.75,00,000/- (अक्षरी पंच्याहत्तर लाख मात्र) रक्कमेची तरतुद आय.ए.एस., आय.पी.एस. स्पर्धा परीक्षा अभ्यास केंद्र उभारण्यासाठी करण्यात आलेली आहे. सदरस्थितीत प्रभाग क्र. 12 मधील सेक्टर क्र. 2 मध्ये सावित्रीबाई फुले अभ्यासिका केंद्र लोक सहभागातुन कार्यान्वीत आहे. सदर भुखंडावर व लगतच्या जागेवर प्रशस्त आय.ए.एस., आय.पी.एस. स्पर्धा परीक्षा अभ्यास केंद्र उभारणेकामी रक्कम रु. 75,00,000/- (अक्षरी पंच्याहत्तर लाख मात्र) रक्कम उपरोक्त ठिकाणी व जागेसाठी राखीव ठेवणे.

38 ते 40. श्रीम. प्रजा प्रभाकर भोईर, यांजकडून:-

(38) प्रभाग क्र. 53 जुहूगाव नोड-1 येथील झेड पी रोडची फार दुरावस्था झाली आहे. गेली आठ ते नऊ वर्षे या रोडचे डांबरीकरण झाले नाही. आपण जातीने पहाणी करून या रोडचे डांबरीकरण करणे. (39) प्रभाग क्र. 53 जुहूगाव नोड-1 येथील झेड पी रोडला असलेल्या गटाराची खोली वाढवून हेवी आर.सी.सी. गटर बनविण्यात यावे. जेणे करून रोडची रुंदी वाढून येणा-या वाहनांना अडचण होणार नाही. (40) प्रभाग क्र.53 जुहूगाव नोड-1 येथील सेक्टर 12 मधील मेन रोडला असलेल्या फुटपाथचे बऱ्याच वर्षांपासुन दुरुस्तीचे काम झाले नाही तरी या फुटपाथची सुधारणा व दुरुस्ती करणे.

41 ते 43. श्री. विशाल पोपट ससाणे, यांजकडून :-

(41) प्रभाग क्र.82, जुईनगर, सेक्टर 25 येथील अमृता विद्यालय ते आनंदवन सोसायटी दरम्यान असलेले फुटपाथ हेवी ड्युटीचे स्लॅब टाकून त्याची दुरुस्ती करणे.

(42) प्रभाग क्र.82, जुईनगर, सेक्टर 24 पौरसछाया येथे निवारा शेड बांधणे. (43) प्रभाग क्र.82, जुईनगर, सेक्टर 24 सुंदरम सोसायटी ते वैभव सोसायटी पर्यंतच्या गटारांच्या झाकणांची दुरुस्ती करणे.

44 ते 46. श्री. हरिश्चंद्र आत्माराम भोईर, यांजकडून :-

(44) प्रभाग क्र. 59, जुहूगाव, सेक्टर 11 येथील वेलकम स्टोअर्स ते गौरी निवास व कोळीनताई निवास ते आनंदभवन निवास येथे नवीन मलनिसःरण वाहिनी टाकणे. (45) प्रभाग क्र. 59, जुहूगाव, सेक्टर 11 येथील शालीक नाखवा बिल्डींग ते कुसुम निवास येथील फुटपाथची दुरुस्ती करून तेथे इंटरलॉक बसविणे. (46) प्रभाग क्र. 59, जुहूगाव, सेक्टर 11 येथील गावदेवी मैदानाजवळ बंद असलेले सुलभ शौचालय तोडून तेथे व्यायामशाळा व वाचनालयासाठी बहुऊद्देशीय इमारत बांधणे.

47 ते 49. श्रीम. वैशाली तुकाराम नाईक, यांजकडून :-

(47) प्रभाग क्र. 51, कोपरखैरणे, सेक्टर 13, भुखंड क्र. 11 येथील INDOOR RECREATION साठी राखीव असलेल्या भुखंडावर समाज उपयोगी समाजमंदीर बांधणे.

(48) प्रभाग क्र. 51, कोपरखैरणे, सेक्टर 12A, स्मशानभूमीच्या मागील बाजूची मोकळी जागा आहे. तिचा सर्व्हे करून विभागातील गरजू व गरीब लोकांसाठी तेथे भाजीपाला व्यवसायासाठी ओटले काढणे. (49) प्रभाग क्र. 51, सेक्टर 12, इडन पार्क ते कॉर्पोरेशन बँक आणि नुतन सरोवर ते चिंतामणी सोसायटी पर्यंत पेव्हर ब्लॉक बदलणे.

50 ते 52. सौ. सायली नारायण शिंदे, यांजकडून :-

(50) प्रभाग क्र. 37, कोपरखैरणे अंतर्गत येणाऱ्या टिंबर मार्केट, सेक्टर 1A, येथील नाल्याची नव्याने दुरुस्ती करणे. (51) प्रभाग क्र. 37, कोपरखैरणे अंतर्गत प्रभागातील दुरुस्ती व गरज असल्यास नवीन पदपथ करणे. (52) प्रभाग क्र. 37, कोपरखैरणे अंतर्गत येणारे मिनी मार्केट सेक्टर 1 याची नव्याने बांधणी करणे.

53. श्री. विजय लक्ष्मण चौगुले, यांजकडून :-

मुंबई महानगरपालिका मा. स्थायी समिती व्दारा सन 2000 नंतरच्या झोपड्यांना नळ कनेक्शन देण्याच्या मा. उच्च न्यायालयाच्या आदेशानुसार निर्णय घेण्यात आला आहे. त्याच धर्तीवर नवी मुंबई महानगरपालिका क्षेत्रातील झोपड्यांना नळ कनेक्शन मिळावे.

54. सौ. संगीता दिलीप बोन्हाडे, यांजकडून :-

प्रभाग क्र. 76, च्या उड्डाण पुलाखाली मोकळ्या जागेत ओपन जिम, जेष्ठ नागरीक कट्टा, खुले वाचनालय इत्यादी सुविधा उपलब्ध करून देणे.

55. श्री. निवृत्ती शंकर जगताप, यांजकडून :-

घणसोली गाव यात प्रभाग क्र. 29,30,31 हे पुर्ण प्रभाग येत आहेत. तसेच प्रभाग क्र. 27,28,32 हे अर्ध प्रभाग घणसोली गावात येतात. नवी मुंबई महानगरपालिका

क्षेत्रात असणाऱ्या प्रभागाची लोकसंख्या अंदाजे 70 ते 80 हजार आहे. कित्येक महिन्यांपासून येथील विजपुरवठा सतत खंडीत होत असल्यामुळे येथील नागरीकांना घरगुती विजेच्या समस्येचा त्रास सहन करावा लागत आहे. मागील महिन्यांपासून दिवसा व रात्री सुध्दा विज सतत जात आहे. घणसोली गावासाठी विज पुरवठा नियमित होण्यासाठी "स्वतंत्र सबस्टेशनची" आवश्यकता आहे. व हे स्वतंत्र सबस्टेशन बांधण्यासाठी 3,000 sqm.

(तीन हजार स्क्वेअर मीटर) जागेची आवश्यकता आहे. व त्यासाठी सिडको प्राधिकरणाकडून जागेची मागणी करणे गरजेचे आहे. तरी नवी मुंबई महानगरपालिका प्रशासनाकडून सिडको प्राधिकरणाकडे 3,000 sqm. (तीन हजार स्क्वेअर मीटर) जागेची मागणी घणसोली गावासाठी स्वतंत्र सबस्टेशन बनविण्यासाठी करण्यात यावी. व लवकरात लवकर घणसोली गावासाठी M.S.E.B. कडून स्वतंत्र सबस्टेशन तयार करून घेवून विद्युत पुरवठ्याची हि समस्या दूर करावी.

56 ते 58. सौ. उज्वला विकास झंजाड, यांजकडून :-

(56) ठाणे महानगरपालिकेने अभय योजने अंतर्गत मागणी करेल त्याला पाणी योजना व मुंबई महानगरपालिकेने दि. 17 जुन 2016 रोजी स्थायी समितीमध्ये सन 2000 पर्यंतच्या घरांना नवीन नळ कनेक्शन देण्याचा ठराव मंजूर केला आहे त्याप्रमाणे नवी मुंबईतही मागेल त्याला नळ कनेक्शन किंवा सन 2000 पर्यंतच्या घरांना नवीन नळ कनेक्शन देणे. (57) प्रभाग क्र. 01, ईश्वरनगर ते वाशी रेल्वे स्थानक (महापे MIDC) मार्गे परिवहन बस सेवा चालु करणे अत्यंत गरजेचे आहे. सदर प्रभागाजवळ कळवा रेल्वे स्थानक व इंडस्ट्रीयल झोन असल्याने वाशी व MIDC कडे जाणाऱ्या लोकांची गैरसोय होते तरी ईश्वरनगर ते वाशी रेल्वे स्थानक (महापे MIDC) मार्गे परिवहन बस सेवा सुरु करणे. (58) प्र. क्र. 01, ईश्वरनगर येथील चाळी नियोजीत असल्याने प्रभागात सेवरेज लाईन (मलनिस्सारण वाहिनी) टाकणे अत्यंत सुलभ जाणार असुन शासनाने व केंद्र सरकारने स्वच्छ भारत अभियाना अंतर्गत घरोघरी शौचालय बांधणे करीता अनुदान उपलब्ध केल्याने जवळ जवळ संपुर्ण प्रभागात घरोघरी शौचालय बांधले गेले असल्याने प्रभागात सेवरेज लाईन (मलनिस्सारण वाहिनी) टाकणे.

59 व 60. श्री. ममित विजय चौगुले, यांजकडून :-

(59) प्रभाग क्र. 23, ऐरोली, सेक्टर 9 व 10 येथील मलनिसःरण वाहिनीची दुरुस्ती करणे. (60) प्रभाग क्र. 23, ऐरोली, सेक्टर 10 येथील पाण्याच्या टाकी शेजारील मैदानालगत असलेल्या पावसाळी गटाराचे नुतनीकरण करणे.

61 व 62. श्री. गिरीश कान्हा म्हात्रे, यांजकडून :-

(61) प्रभाग क्र. 95, बांचोली मैदानाच्या बाजूला मिनी हाय-मास्ट लावणे. (62) प्रभाग क्र. 95, नेरुळगाव येथे दिशादर्शक फलक बसविणे.

63 ते 65. सौ. मनिषा शशिकांत भोईर, यांजकडून :-

(63) प्रभाग क्र. 48, श्रमिकनगर खैरणे येथील MIDC ने

महानगरपालिकेस दिलेले भुखंड क्र. OC'2 A ब्लॉक वर मैदान व बगीचा विकसीत करणे. (64) प्रभाग क्र. 48, कातकरीपाडा खैरणे येथील अदिवासी कातकरी रहिवाश्यांसाठी घरकुल योजना राबवावी. (65) प्रभाग क्र. 48, पावणेगांव येथील सांडपाणी वाहून नेणाऱ्या गटारांची पुर्णबांधणी करणे.

66 ते 68. सौ. रुपाली किस्मत भगत, यांजकडून :-

(66) प्रभाग क्र. 96, नेरुळ, सेक्टर 16ए, 16 व 18 येथील सर्व गटारांवरील तुटलेली झाकणे हटवून त्या ठिकाणी नवीन झाकणे बसविणे. (67) प्रभाग क्र. 96, सेक्टर 16ए येथील महानगरपालिकेच्या नव्याने बांधत असलेल्या शाळेसमोरील गटार व पदपथाची अवस्था अत्यंत दयनीय झालेली आहे व त्यामुळे याचा गैरफायदा घेऊन काही लोक डेब्रीज व कचरा टाकत आहेत. तथे कचरा व डेब्रीजचे साम्राज्य पसरले आहे. तरी आपण तेथील डेब्रीज व कचरा हटवून सदर ठिकाणी नव्याने गटार व पदपथ बांधणे.

(68) प्रभाग क्र. 96, नेरुळ, सेक्टर 16ए, 16 व 18 मध्ये गटारांची साफसफाई व्यवस्थितरीत्या झाली नसल्याचे स्थानिक नागरिकांचे म्हणणे होते. त्यानुसार मी सदर गटारांची पाहणी केली असता गटारातील झाकणाखालील वरवरचा गाळ काढला आहे. तरी आपण सर्व गटारावरील गाळ तळापासून बाहेर काढून लवकरात लवकर उचलून न्यावे.

69 ते 71. श्री. अशोक बाबुराव गुरखे, यांजकडून :-

(69) प्रभाग क्र. 102, मधील पिपल्स स्कुलच्या मागील मैदानातुन व सेक्टर 9 मधुन येणारे पावसाळी पाणी मोठ्या वेगाने व मोठ्या प्रमाणात रस्त्यावर येते पाण्याबरोबर आलेल्या चिखलाने वाहतुकीस अडथळा निर्माण होत आहे. सदर ठिकाणी पाहणी करून पावसाळी गटार बांधणे. (70) प्रभाग क्र. 102, मधील डॉ. आंबेडकर उद्यानाजवळील मार्केट ते सी-5/2, सेक्टर 1ए पर्यंत पदपथ तुटलेल्या अवस्थेत आहे. सदर पदपथाची दुरुस्ती करणे. (71) प्रभाग क्र. 102, मधील सी-5/12, 14,15,18 सेक्टर 1ए समोरील 9 पावसाळी गटाराचे कॉंक्रीटकरण करण्यात आले आहे त्यावर अँन्टीस्कीड लादया बसविणे.

72 ते 74. श्रीम. दमयंती बबन आचरे, यांजकडून :-

(72) प्रभाग क्र. 43, मधील कै. शिवाजीराव पाटील उद्यान सेक्टर 15 ते 18 या ठिकाणी कै. शिवाजीराव पाटील यांचे स्मारक व्हावे. (73) प्रभाग क्र. 43, मधील मोडकळीस आलेल्या विद्युत खांबाचे नुतनीकरण करणे. (74) प्रभाग क्र. 43, मधील सेक्टर 17 ते 18 कोपरखैरणे येथील जुन्या व खराब झालेल्या जल वाहिन्या बदलणे.

75 ते 77. सौ. सरोज रोहिदास पाटील, यांजकडून :-

(75) प्रभाग क्र. 101, मधील आयकर कॉलनीतील गटारांचे व पावसाचे सांडपाणी वाहून नेणाऱ्या आयकर कॉलनी ते रेल्वे ट्रॅक पर्यंतच्या नादुरुस्त कच्च्या नाल्याचे नुतनीकरण करणे. (76) एकता विहार सोसायटी मुख्य गेट नं. 2 व निलगीरी सोसायटीच्या मुख्य गेट बाहेरील पदपथावरील मोकळ्या जागेत नागरिकांच्या व विशेषतः महिला आणि जेष्ठ नागरीक यांना ऊन-पावसापासून संरक्षण व विश्रांतीसाठी निवारा शेड बसविणे. (77) प्रभाग क्र. 101,

आयकर कॉलनीमधील बिल्डींग क्र. डी. 29,30,32,33 ह्या इमारती जवळील मलनिःस्सारण वाहिन्या या कमी व्यासाच्या असून नादुरुस्त आहेत. सदर ठिकाणच्या वाहिन्यांना प्रॉपर स्लोप नाही. त्यामुळे सांडपाण्याचा निचरा बरोबर होत नसल्याने सांडपाणी व घाण चेंबरमधून बाहेर येत आहे. परीणामी सदर परिसरामध्ये दुर्गंधी पसरली आहे त्यामुळे नागरीकांच्या आरोग्यास धोका निर्माण झाला आहे.तरी सदर ठिकाणच्या मलनिःस्सारण वाहिन्यांचे ताबडतोब नुतनीकरण करावे.

78 ते 80. सौ. अजली अजय वाळुंज, यांजकडून:-

(78) प्रभाग क्र. 62 मध्ये "फायर ब्रिगेड से.16 अ सिग्नल आणि सी /12, 1 ते 10, सेक्टर 16 (जैन मंदिरासमोर) या ठिकाणी दोन्ही कोप-यावर त्याचप्रमाणे "शबरी हॉटेल समोरील, (B/3, 1 ते 12) आणि (B/3 13 ते 26) च्या दोन्ही कोप-यावरील सिग्नल" या दोन्ही ठिकाणी अनावश्यक अत्यंत मोठे फुटपाथ असून त्या ठिकाणी रस्ता अत्यंत अरुंद आहे. त्यामुळे वाहनांची गर्दी होऊन (Bottleneck) कायम येणा जाणा-यांना अडथळा येतो आणि ट्रॅफिक जॅम होते, त्यामुळे त्या ठिकाणी रस्ता रुंदीकरण करणे. (79) प्रभाग क्र. 62 मध्ये सेक्टर 15, 16, 9, 10 ला पाणीपुरवठा करणारे जलकुंभ/ पाण्याची टाकी आहे. परंतु गेल्या कित्येक वर्षांपासून त्या ठिकाणी पावसाळ्यामध्ये शॉर्टसर्किटमुळे आणि पाणीगळतीमुळे वायर्स खराब होवून दोन दोन दिवस पाण्याच्या संकटाला सामोरे जावे लागते आहे. तरी त्या ठिकाणी नवीन खोली बांधण्यात यावी आणि महावितरणाच्या सहाय्याने सर्व वायर्स त्याचप्रमाणे इलेक्ट्रिक फिटिंग्स नव्याने टाकण्यात यावे. त्याचप्रमाणे अचानक विद्युत पुरवठा गेल्यामुळे पाणीटंचाईला सामोरे जायला नको त्यामुळे न.मुं.म.पा ने जनरेटर सेट स्वतःच्या मालकीचा स्थापित करावा. (80) प्रभाग क्र. 62 मध्ये, नवी मुंबईतील नागरीकांसाठी नाटयप्रेमींसाठी तसेच सामाजिक कार्यक्रमासाठी "विष्णूदास भावे नाटयगृह" ही वास्तू बांधण्यात आलेली आहे. परंतु तेथे असलेल्या असुविधा, गैरसोयी, वॉल कंपाउन्ड, गेट, साउंड सिस्टिम, बसण्याची व्यवस्था, भिंतीचे प्लास्टर, वातानुकूलित यंत्राणा, डांबरीकरण, पार्किंग, दुर्गंधी आणि व्यवस्थापन या सगळ्यांचा बोजवारा उडला असून त्यामुळे नाटयकलावंत, प्रेक्षक यांनी पाठ फिरविलेली दिसते तरी, हे आपल्या नवी मुंबईचे मानचिन्ह असून माननीय आयुक्तांनी स्थानिक नगरसेवकांसोबत या नाटयगृहाला भेट द्यावी आणि ज्या असुविधा असतील त्या दुर करण्याबाबत प्रयत्न करावेत.

81 ते 83. श्री. लक्ष्मीकांत नामदेव पाटील, यांजकडून:-

(81) प्रभाग क्र. 27, अंतर्गत असंघटीत नाका कामगरांचा उन्हा-पावसापासून संरक्षण करण्यासाठी नोसील नाका येथे संरक्षण करणारे सेंटर उभारणे. (82) प्रभाग क्र. 27, अंतर्गत रस्ते व फुटपाथ यांची दुरुस्ती करणे. (83) प्रभाग क्र. 27, अंतर्गत जुन्या गटारांची दुरुस्ती करून आवश्यक तेथे नवीन गटारे बांधणे.

84. सौ. मोनिका लक्ष्मीकांत पाटील, यांजकडून :-

नवी मुंबई येथे ऐरोली, सिवुड, बेलापूर येथे अग्निशमन केंद्र चालविली जात आहेत. त्याचबरोबर वाढती लोकसंख्या लक्षात घेता कोपरखैरणे येथे अग्निशमन केंद्र उभारले जात आहे. घणसोली विभागामध्ये एकही

अग्निशमन केंद्र नाही सुरक्षिततेच्या दृष्टीने, वाढती लोकसंख्या लक्षात घेता घणसोली विभागामध्ये अग्निशमन केंद्र उभारणे.

85 ते 87. सौ. लता भालचंद्र मढवी, यांजकडून:-

(85) प्रभाग क्र. 47 मधील कै. अण्णासाहेब पाटील उद्यान सुशोभिकरण करणे. (86) प्रभाग क्र. 47 मधील सेव्हरेज लाईन (मलनिःसारण वाहिन्या) बदलणे. (87) प्रभाग क्र. 47 मधील कै. अण्णासाहेब पाटील उद्यानात बहुउद्देशीय इमारत बांधणे.

88 ते 90. श्रीम. भारती मंगळया कोळी, यांजकडून:-

(88) प्रभाग क्र. 105 दिवाळे मधील सर्व सोसायटीचे असलेले रेडीयमचे फलक रस्त्याच्या कडेने बसविणे. (89) दिवाळे गावातील समाजमंदिर तोडून सुसज्य असे नविन बनविणे. (90) दिवाळे गावातील मुख्य नाल्याची अवस्था अतिशय खराब आहे. सांडपाण्याचा निचरा होत नाही. तरी सदरच्या नाल्याची सुधारणा करणे.

91 ते 93. श्री. सुरज बाळाराम पाटील, यांजकडून:-

(91) महापालिका क्षेत्रातील मुख्य चौकांमध्ये मोठ्या स्क्रीन बसवून त्याद्वारे शहरातील नागरिकांना महापालिका क्षेत्रातील उल्लेखनीय बाबी, योजना, सुचना, जनजागृती या करिता वापरात आणणे. (92) नवी मुंबई महापालिका क्षेत्रातील महापालिका शाळा डिजिटल करणे. (93) शहरातील नागरिकांच्या सुरक्षेच्या दृष्टीकोनातून शहरातील मुख्य चौकांमध्ये सीसीटीव्ही कॉमेरे लावण्यात आले आहेत त्याचप्रमाणे अंतर्गत रस्ते, छोटे चौक येथेही सीसीटीव्ही यंत्रणा लावणे.

94 ते 96. सौ. सुजाता सुरज पाटील, यांजकडून:-

(94) प्रभाग क्र. 85, कुकशेत गाव, भूखंड क्र. पी-5 समोरील रस्त्याचे डांबरीकरण करण्यात यावे, तसेच प्रवेशद्वारासमोर स्पीडब्रेकर उभारणे. (95) प्रभाग क्र. 85, कुकशेत गाव, नवी मुंबई महानगरपालिका शाळेमध्ये शिक्षकांची नियमानुसार पूर्तता करणे. (96) प्रभाग क्र. 85, पामबीच सर्व्हिस रोडलगत असणारी गटारे बंधिस्त करून त्यावर जॉइंग ट्रॅकची निर्मिती करणे.

97 ते 99. सौ. जयश्री एकनाथ ठाकुर, यांजकडून :-

(97) प्रभाग क्र. 86, सारसोळे ग्रामस्थंकरिता पामबीचलगत जेट्टीची बांधणी करणे. (98) प्रभाग क्र. 86, सारसोळे गावातील नवी मुंबई महानगरपालिका शाळेच्या इमारतीची डागडुजी करण्यात यावी तसेच अदयावत प्रवेशद्वार बांधणे. (99) प्रभाग क्र. 86, सेक्टर 6 येथील उद्यानांची सुधारणा करण्यात यावी तसेच जेष्ठ नागरिकांकरिता विरंगुळा केंद्र बांधणे.

100 ते 102. सौ. संगीता संदीप म्हात्रे, यांजकडून :-

(100) प्रभाग क्र. 45, रुम नं. 998 ते 1000 समोर जेष्ठ नागरिक निवारा शेड तयार करणे. (101) प्रभाग क्र. 45, कोपरखैरणे बस डेपोची झालेली दुरावस्था पाहता सदर बस डेपोचे सुशोभिकरण करणे तसेच तेथील वास्तुचे नुतनीकरण करणेबात तसेच कोपरखैरणे बस स्थानक प्रवेशद्वार बनविणे. (102) प्रभाग क्र. 45, कोपरखैरणे मधील सर्व पदपथ दुरुस्त करणे तसेच सर्व पावसाळी गटारे दुरुस्ती करणे.

103 व 104. श्री. रंगनाथ कारभारी औटी, यांजकडून :-

(103) प्रभाग क्र. 84 नेरुळ, येथील सेक्टर 4 स्मशानसमोरील नाला पुर्णपणे खराब झालेला असून त्या ठिकाणी अर्ध्याच नालाचे काम झाले आहे तरी तो नाला पुर्ण करणे. (104) प्रभाग क्र. 84 नेरुळ, अंतर्गत सेक्टर 2 मध्ये असलेल्या उद्यानाची कंपाऊड व ग्रील सुधारणा करणे.

105. श्री. जयवंत दत्तात्रय सुतार, यांजकडून :-

नवी मुंबई महानगरपालिका क्षेत्रामध्ये तात्कालीन युती सरकार 1995 रोजी विविध संस्था, महिला मंडळ यांस झुणका भाकर केंद्र वाटप करण्यात आल होते. सदर योजना ही 2002 रोजी बंद झाली. तेव्हापासून ते आजपर्यंत झुणका भाकर केंद्र सुरु होते. परंतु सदर झुणका भाकर केंद्र हे महापालिकेच्या मालमता विभागाने सील केलेले आहेत. ठाणे महानगरपालिका व मुंबई महानगरपालिकाने स्तरावर धोरण घेऊन भाकर केंद्र त्याच संस्थांना वेगळ्या योजनेअंतर्गत सुरु ठेवलेले आहेत. आताच मा. मुख्यमंत्र्यांनी सदर झुणका भाकर केंद्र अन्नदाता आहार योजना कक्षामध्ये आणण्याचा मनोदय व्यक्त केलेला आहे. ज्याप्रमाणे ठाणे व मुंबई महापालिकेने जे धोरण घेतले आहे, त्यानुसार महापालिकेने धोरण घेऊन त्यांच संस्थांना व चालकांना झुणका भाकर केंद्र चालण्यास दयावे.

106 ते 108. श्री. विशाल राजन डोळस, यांजकडून :-

(106) प्रभाग क्र. 108 मधील नवीन शाळेमध्ये लोकांच्या मागणीनुसार सीबीएससी (cbse) पाठ्यक्रम अंतर्गत अत्याधुनिक शाळा सुरु करणे. (107) प्रभाग क्र. 108 मध्ये फुटपाथावरील अतिक्रमण कमी होण्याकरिता नवीन भाजीमार्केट उभारणे. (108) प्रभाग क्र. 108 मधील उद्यान आणि मैदानात साचलेले पावसाचे पाणी बाहेर जाण्याकरिता नवीन बंदिस्त गटार बनविणे.

109. सौ. वैजयंती दशरथ भगत, यांजकडून :-

नवी मुंबईमध्ये वाहनांच्या संख्येत दिवसेंदिवस वाढ होत असून वाहने उभी करण्यासाठी वाहनांच्या प्रमाणात वाहनतळे अपुरी पडत आहेत परिणामी नागरिक त्यांची वाहने रस्त्यावरच उभी करतात. वाहने रस्त्यावर कुठेही उभी केल्यामुळे वाहतुकीस अडथळा निर्माण होऊन वाहतुकीची कोंडी होते तसेच वाहतुक पोलिसांकडून त्या वाहनचालकांवर दंडात्मक कारवाई करण्यात येते. ह्याकरिता वाहने उभी करण्यासाठी नवीन जागांचा पर्याय शोधणे काळाची गरज आहे. ही वस्तुस्थिती लक्षात घेता महानगरपालिकेचे असे ठाम मत आहे की मनोरंजन मैदान/खेळाचे मैदान(आर जी/पी जी) ह्या उददीष्टासाठी आरक्षित भूखंडाच्या ठिकाणी भुमिगत वाहनतळे उभारणे.

110. सौ. रुपाली निशांत भगत, यांजकडून:-

नवी मुंबईमध्ये वाहनांच्या संख्येत दिवसेंदिवस वाढ होत असून वाहने उभी करण्यासाठी वाहनांच्या प्रमाणात वाहनतळे अपुरी पडत आहेत परिणामी नागरिक त्यांची वाहने रस्त्यावरच उभी करतात. वाहने रस्त्यावर कुठेही उभी केल्यामुळे वाहतुकीस अडथळा निर्माण होऊन वाहतुकीची कोंडी होते तसेच वाहतुक पोलिसांकडून त्या वाहनचालकांवर दंडात्मक कारवाई करण्यात येते. ह्याकरिता वाहने उभी करण्यासाठी नवीन जागांचा पर्याय शोधणे काळाची गरज आहे. ही वस्तुस्थिती लक्षात घेता महानगरपालिकेचे असे ठाम मत आहे की मनोरंजन मैदान/खेळाचे मैदान(आर जी/पी जी) ह्या उददीष्टासाठी आरक्षित भूखंडाच्या ठिकाणी भुमिगत वाहनतळे उभारणे.

<p>111. श्रीम. फशीबाई करसन भगत, यांजकडून :- नवी मुंबईमध्ये वाहनांच्या संख्येत दिवसेंदिवस वाढ होत असून वाहने उभी करण्यासाठी वाहनांच्या प्रमाणात वाहनतळे अपुरी पडत आहेत परिणामी नागरिक त्यांची वाहने रस्त्यावरच उभी करतात. वाहने रस्त्यावर कुठेही उभी केल्यामुळे वाहतुकीस अडथळा निर्माण होऊन वाहतुकीची कोंडी होते तसेच वाहतुक पोलिसांकडून त्या वाहनचालकांवर</p>	<p>दंडात्मक कारवाई करण्यात येते. हयाकरीता वाहने उभी करण्यासाठी नवीन जागांचा पर्याय शोधणे काळाची गरज आहे. ही वस्तुस्थिती लक्षात घेता महानगरपालिकेचे असे ठाम मत आहे की मनोरंजन मैदान/खेळाचे मैदान(आर जी/पी जी) हया उद्दीष्टासाठी आरक्षित भूखंडाच्या ठिकाणी भुमिगत वाहनतळे उभारणे.</p>
---	---

मा. महापौरांच्या आदेशावरून,

सही/-

(चित्रा बाविस्कर)

महानगरपालिका सचिव,

नवी मुंबई महानगरपालिका.

महापालिका सचिव कार्यालय,

नवी मुंबई महानगरपालिका,

दिनांक : 12 जुलै 2016.